

रामपुर, अमरोहा व संभल के विकास का प्लान तैयार

लखनऊ(ब्यूरो)। राज्य सरकार ने चालू वित्तीय वर्ष में मुरादाबाद, रामपुर, अमरोहा, चंदौसी, संभल समेत सूबे के 60 शहरों के लिए 'स्टेट एनुअल एक्शन प्लान' कर लिया है। इसके तहत संबंधित शहरों में पेयजलापूर्ति, सीवरेज और पार्कों के विकास का कार्य कराया जाएगा।

सभी प्रस्तावित कार्यों पर 3938.84 करोड़ रुपये खर्च करने के लिए केन्द्र से भी मंजूरी मिल गई है। प्लान में पेयजल सुविधा के विकास पर 2017.42 करोड़ और सीवरेज सिस्टम के लिए 1795.84 करोड़ रुपये का खर्च किए जाने का प्रावधान किया गया है। जबकि पार्क एवं ग्रीन स्पेस विकसित करने से संबंधित परियोजनाओं पर 81.90 लाख रुपये खर्च किए जाएंगे।

सूबे के 60 शहरों के विकास पर खर्च होगा 3938 करोड़

चाली वित्तीय वर्ष के लिए स्टेट एनुअल एक्शन प्लान तैयार

परियोजनाओं से संबंधित प्रशासनिक व्यय के लिए 43.68 करोड़ रुपये का खर्च प्रस्तावित किया गया है।

केन्द्र सरकार द्वारा लागू 'अटल मिशन फॉर रिजूवेनेशन एंड अर्बन ट्रांसफार्मेशन'(अमृत) योजना के तहत प्रदेश के 60 शहरों के लिए क्षेत्रीय नगर एवं पर्यावरण अध्ययन केन्द्र (आरसीयूईएस) की निगरानी में प्रोजेक्ट तैयार किया गया है। जिसमें पेयजलापूर्ति की 58, सीवरेज सिस्टम की 31 और पार्क व ग्रीन स्पेस से संबंधित 114 प्रोजेक्ट को शामिल किया गया है।